

Öñräk aýtmazlarmy / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 23 января, 2025

Öñräk aýtmazlarmy / satiriki hekaýa ÖÑRÄK AÝTMAZLARMY



Dellekhana. Ussa ýerinde ýok. Bir aýal eli esgili içerini süpürişdirip ýör. Saç-sakgaly ösen müşderi eli çemedanly içeri girýär.

– Daýza, ussa ýokmy?!

– Wah, hanym, saç-sakgal bejerilýän senedi işledip bolanok-da. Rozetka sandan çykypdyr, ýöne ýalyn çabrap dur. Sen gaýtdajyk ertir geläý, hanym.

– Gaýtmarys, daýza.

– Barybir işiň bitmez. Rozetka döwük.

– Men özüm montýor ahyry. Toga gezek galsa bir zat ederis.

– Wah, rozetkany açyp, remont eder ýaly, näme, bizde taýyn rezin ellik, otwertka, izolenta barmy diýsene.

– Ählisi özümde bar. Ynha, şu çemedanjygymda göterip ýörün-ä. Men işden gelýän ahyry. Gaýtam, sebäp bilen ussanyň saç-sakgal bejerýän senedini hem zawoddan çykma edip bereýin.

– Wah, saç-sakgal bejermek aňzat zatdyr öýdýäňiz-ow. Gelenleri oturdaga-da şar-şur edäýmeli zatmyka. Dellekhana köp zatlar bilen aýlanýar, hanym. Bu-da bir uly kärhana ýalydyr.

– Daýza, başga näme gerek. Diliňiz gymyldasa armanym ýok, häzir nagt edeýin.

– Düýn ussa gaýçymy, päkimi çarha tutdurmaly bolupdyr diýýädi. Sen gaýdyber. Dyzmaçlyk biken iş bitmez. Kesmesine ganamaz, bally.

– Daýza, ganaýanda-da, ynha, şu çemodanda ýod bilen pamyk bar, täp-täzeje gaýçy bar. Başy bilen bagyş edeýin.

– «Kesmesine ganamaz» diýenime düşünmediň-ow. Päki kütek bolsa ýöne gözüňden ýaş paýrar durar-da.

– Daýza, päkem taparys. Ýaňy magazinde göräýdim. Satyn aljak-da geläýjek.

Müşderi gitjek bolýar.

– Ynha, pulam bar. Minneti şundan çekäýjek. Bir üçlük jähennem.

– Dur, bally. Ýüregiňi eliňe alyberme. Ähli zat bolaýanda-da ussa ýok, ussa.

– Ussa-da tapyp getireýin. Öň dellek bolup işlän dostum bar. Häzir ol aýakgap remont edýär. Eline ine, şu başliklerden birini bererin weli, böke-böke geler.

– Han ogul, görýän weli, seniň iň ownuk puluň üçlük eken-ow. Saňa gaýtargy bermäge bölek pulumyz ýok. Sen, iň gowusy, gaýdyber.

– Daýza, men gaýtargy aljak däl ahyry.

– Wah, beýtjegiňi öňräk aýtmazlarmyň. Aşot, gel tizräk, müşderä hyzmat et.

Gurbangylyç HYDYROW. Satiriki hekaýalar